




లోపం

అప్పుడే నాల్గో తరగతిలోకి తన క్లాస్ సోషల్ స్టడీస్ తీసుకోవడానికి వచ్చాడు వేణుమాధవ్ సార్.

ఆయన వచ్చేరావడంతోనే పిల్లలందరూ ఆయన మీదకి ఎగబడిపోయి “సార్, మీకిది తెలుసా? మన తరగతిలోని రంగరాజుకి కలర్ బైండింగ్స్ ఉన్నాయి. అది మేమే కనిపెట్టాం. ఇండాక పార్ట్ ఇంట్రవెల్లో మేమందరం సరదాగా బొమ్మల్ని రంగులతో నింపే ఆట ఆడుతున్నాం. రంగరాజు ఒక్క రంగు కూడా సరైనది ఎంచుకుని తన బొమ్మకి వేయలేదు. ఆకులకి రెడ్, ఆకాశానికి పింక్, భూమికి నలుపు, కుందేలుకి బ్లూ చాలా పిచ్చి పిచ్చి కలర్స్ వేశాడు. మాకు అనుమానం వచ్చి గట్టిగా దబాయించేసరికి అసలు విషయం చెప్పాడు”

గర్వంగా అన్నారు. వేణుమాధవ్ రంగరాజు వంక చూశాడు.

దూరంగా వున్న బెంచి మీద డల్గా బిక్కు బిక్కుమంటూ కూర్చునివున్నాడు. నెమ్మదిగా అతని దగ్గర కెళ్ళి పక్కన కూర్చుని భుజం మీద చెయ్యేసి,

“చూడు రంగరాజు రంగులని చూడ లేక పోవడమన్నది ఒక లోపమని బాధపడుతూ కూర్చుంటే భవిష్యత్తు ఉండదు. మనలో వున్న శక్తి, సమర్థత తెలుసుకుని అడుగు ముందు కెయ్యాలి. ఎదుటి వారిలో లోపాలను ఎత్తి చూపేవారు, తమలోని లోపాలను మర్చి పోతుంటారు. అదే తమలోని లోపాలు ఏంటని ఎవరికి వారే ప్రశ్నించుకుంటే, ఇంకొకరిని ఎత్తి చూపాల్సిన అవసరం ఉండదు. ఏదైనా మనం

ప్రతాప వెంకట సుబ్బారాయుడు, సికింద్రాబాదు

అలోచించే విధానంపైనే ఆధారపడి ఉంటుంది. మన ఆలోచనా ధోరణిని మార్చుకుని ఎదుటి వారిని, వారిలోని లోపాలను ప్రేమించగలిగితేనే అందరూ సంతోషంగా ఉండగలరు. అసలు లోపాల్లేని మనిషంటూ ఉండడు. కొన్ని బయటికి కనిపిస్తాయి. మరి కొన్ని లోపలే ఉంటాయి. అయితేనేం ఒక్కొక్కరూ ఒక్కో రంగంలో పేరు తెచ్చుకోవడం లేదూ. ఫర్ ఎగ్జాంపుల్ నన్నే తీసుకో, చిన్నప్పుడు నాకు లెక్కల్లో సున్నా మార్కులొచ్చేవి. నేను బాధ పడుతూ కూర్చోకుండా నాకు ఇష్టమైన సోషల్ స్టడీస్ పై కాన్సంట్రిటేట్ చేశాను. ఇలా మీ సార్గా వచ్చాను” అని పిల్లల వంక తిరిగి-

“లోపాలు కనిపిస్తే ఎక్కిరించడం మాను కోవాలి. మన ఫ్రెండ్స్ ని మనమే బాధపెడితే ఎలా? లోపం ఉన్న వ్యక్తిని సపోర్ట్ చెయ్యాలి. అప్పుడే అతను కూడా సంతోషంగా ఉంటాడు.

నా స్టూడెంట్స్ అలాంటి యాటిట్యూడ్ కలిగి వుంటారని నా నమ్మకం” అన్నాడు.

“అర్థమైంది సార్. మమ్మల్ని ఎక్స్క్యూజ్ చేయండి. ఇహ నుండి ఇలాంటి పొరపాట్లు చెయ్యము” అన్నారు కలిసికట్టుగా.

రంగరాజు సంతోషంగా మాష్టారు వంక చూస్తూ, “సార్! మీరు చెప్పిన తరువాత నా మనసులో బాధ పూర్తిగా తగ్గిపోయింది. మీరిచ్చిన ప్రోత్సాహం వల్ల నాలోని భయం పోయింది. ఇక నుంచి నన్ను నేను తక్కువగా అంచనా వేసుకోవడం మానేస్తాను. ఇన్ని రోజులు నాలోని లోపాన్ని తలచుకుని ఎంతో బాదపడ్డాను. నా లోపాన్ని మించిన తోటివాళ్ళు గుర్తు చేస్తుండువలన ఆ బాధ తగ్గలేకపోయింది. ఇక నేను బాదపడను. నాలో వున్న మంచి టాలెంట్ ను బయటికి తీసుకు వచ్చి అందరి వద్ద మంచి పేరు సంపాదిస్తాను” అన్నాడు.

